

ఓం నమో వేంకటేశాయ

శుభకృత్వానుసంవత్సరః , ఉత్తరాయణం, హేమంత ఋతుః, పుష్యమాసః, కృష్ణపక్షః,
ద్వాదశీ తిథిః, బృహస్పతినాసరః (గురువారము) - 19.01.2023 - 218వ రోజు

సభాపర్వం - ధర్మసారం

విఘ్నేశ్వర ధ్యానమ్

శుక్లాంబరధరం విష్ణుం, శశివర్ణం చతుర్భుజమ్ ।
ప్రసన్నవదనం ధ్యాయేత్, సర్వవిఘ్నోపశాంతయే ॥

శ్రీనివాస ధ్యానమ్

స త్వం మాం పాహి దేవేశ లక్ష్మీశ గరుడధ్వజ ।
సర్వాపత్తివినాశాయ ప్రసన్నో భవ సర్వదా ॥

శ్రీ కృష్ణ ధ్యానమ్

కృష్ణాయ యాదవేంద్రాయ, జ్ఞానముద్రాయ యోగినే ।
నాథాయ రుక్మిణీశాయ, నమో వేదాంతవేదినే ॥

వ్యాస ధ్యానమ్

కృష్ణద్వైపాయనం వ్యాసం, సర్వలోకహితే రతమ్ ।
వేదాంబుభాస్కరం వందే, శమాదినిలయం మునిమ్ ॥

అథ సంకల్పః

శ్రీమదాదివరాహక్షేత్రే, విరాజమానస్య, శ్రీమదఖిలాండకోటి -
బ్రహ్మాండనాయకస్య, శ్రీవేంకటేశ్వరస్వామినః, పరిపూర్ణానుగ్రహేణ, సర్వేషామ్,
ఆస్తికమహాజనానాం, ఆధివ్యాధి, నివృత్తిద్వారా, ఆయురారోగ్యైశ్వర్యాభివృద్ధ్యర్థం,
విషూచికేత్యాది, క్రిమిజనిత, సమస్త దుష్ప్రభావ, నిర్మూలన ద్వారా, సకల
శ్రేయోఽభివృద్ధ్యర్థం, ధర్మార్థకామమోక్షాఖ్య, చతుర్విధ, పురుషార్థఫలసిద్ధ్యర్థం,
సమస్తపాపక్షయార్థం, సనాతన ఆర్షధర్మస్య, సర్వోన్నతసిద్ధ్యర్థం, తద్ధర్మ-
ప్రతికూలతా పరిహారార్థం, గోసంరక్షణార్థం, జ్ఞాన-భక్తి-వైరాగ్య సిద్ధ్యర్థం చ,
శ్రీమన్మహాభారతే, సభాపర్వణి, యథాశక్తి, శ్లోకవ్యాఖ్యానపురస్కరం,
అష్టాత్రింశాధ్యాయాంతర్గత, శ్లోకపారాయణం, ఆచార్యముఖేన కరిష్యామహే.

శ్రీకృష్ణపరబ్రహ్మణీ నమః



అథ శ్రీమహాభారతే సభాపర్వాంతర్గత అర్థాభిహారణపర్వణి

అష్టాత్రింశోఽ ధ్యాయః

భీష్మ ఉవాచ

తం ప్రయాంతమమిత్రఘ్నం దేవాస్సహపురందరాః ।
పుష్టతోఽ నుయయుః ప్రీతాః స్తువంతో విష్ణుమచ్యుతమ్ ॥ 38-441 ॥

సోఽ గ్ర్యాన్ రక్షో గణాన్ హత్వా నరకస్య మహాసురాన్ ।
క్షురాంతాన్ మౌరవాన్ పాశాన్ షట్పహస్రం దదర్శ సః ॥ 38-442 ॥

సంచిద్య పాశాంస్తవస్త్రేణ మురం హత్వా సహాన్వయం ।
శిలాసంఘానతిక్రమ్య నిశుంభమవపోభయత్ ॥ 38-443 ॥

యస్సహస్రసమస్త్యేకః సర్వాన్ దేవానయోధయత్ ।
తం జఘాన మహావీర్యం హయగ్రీవం మహాబలం ॥ 38-444 ॥

అపారతేజా దుర్ధర్షః సర్వయాదవనందనః ।
మధ్యే లోహితగంగాయాం భగవాన్ దేవకీసుతః ।
ఔదకాయాం విరూపాక్షం జఘాన భరతర్షభ ॥ 38-445 ॥

పంచ పంచజనాన్ ఘోరాన్ నరకస్య మహాసురాన్ ।
తతః ప్రాగ్జ్యోతిషం నామ దీప్యమానమివ శ్రియా ॥ 38-446 ॥

పురమాసాదయామాస తత్ర యుద్ధమవర్తత ।
మహదైవాసురయుద్ధం యద్వృత్తం భరతర్షభ ।
యుద్ధం న స్యాత్ సమం తేన లోకవిస్మయకారకమ్ ॥ 38-447 ॥

చక్రలాంఛనసంచ్చన్నాః శక్తిఖడ్గహతాస్తదా ।
నిపేతుర్దానవాస్తత్ర సమాసాద్య జనార్దనమ్ ॥ 38-448 ॥

అష్టై శతసహస్రాణి దానవానాం పరంతప ।
నిహత్య పురుష వ్యాఘ్రుః సాతాళవివరం యయౌ ॥ 38-449 ॥

త్రాసనం సురసంఘానాం నరకం పురుషోత్తమః ।
యోధయత్యతితేజస్వీ మధువన్మధుసూదనః ॥ 38-450 ॥

తద్యుద్ధమభవద్ద్వారం తేన భామేన భారత ।

కుండలార్థే సురేశస్య నరకేణ మహాత్మనా ॥ 38-451 ॥

ముహూర్తం లాలయిత్వాథ నరకం మధూసూదనః ।

ప్రవృత్తచక్రం చక్రేణ ప్రమమాథ బలాద్భ్రువీ ॥ 38-452 ॥

చక్రప్రమథితం తస్య పసాత సహసా భువి ।

ఉత్తమాంగం హతాంగస్య వృత్రే వజ్రహతే యథా ॥ 38-453 ॥

భూమిస్తు పతితం దృష్ట్వా తే వై ప్రాదాచ్ఛ కుండలే ।

ప్రదాయ చ మహాబాహుమ్ ఇదం వచనమబ్రవీత్ ॥ 38-454 ॥

ఇతి శ్రీమహాభారతే సభాపర్వాంతర్గత అర్షాభిహారణపర్వణి

అష్టాత్రింశాధ్యాయే చతుర్దశశ్లోకాః



సుభాషితమ్

ధర్మవ్యతిక్రమో దృష్టః ఈశ్వరాణాం చ సాహసమ్ ।

తేజీయసాం న దోషాయ వహ్నిః సర్వభుజో యథా ॥

వైతత్సమాచరేజ్ఞాతు మనసాపి హ్యనీశ్వరః ।

వినశ్యత్యాచరన్మౌఢ్యాత్ యథా రుద్రోఽబ్ధిజం విషమ్ ॥

ఈశ్వరాణాం వచస్సత్యం తథైవాచరితం క్వచిత్ ।

తేషాం యత్ స్వవచోయుక్తం బుద్ధిమాన్ తత్సమాచరేత్ ॥



శ్రీవేంకటేశ్వరస్వామివారి



గోవిందనామావళి

అథ క్షమాప్తార్థనా

యదక్షరపదభ్రష్టం మాత్రాహీనం చ యద్భవేత్ ।
తత్పర్వం క్షమ్యతాం దేవ నారాయణ నమోఽస్తుతే ॥

అథ లోకకీమప్తార్థనా

స్వస్తిప్రజాభ్యః పరిపాలయంతాం న్యాయ్యేనమార్గేణ మహీం మహీశాః ।
గోబ్రాహ్మణేభ్యశ్చుభమస్తు నిత్యం లోకాస్సమస్తాస్సుఖినో భవన్తు ॥

అథ భగవత్సమర్పణమ్

కాయేన వాచా మనసేంద్రియైర్వా బుద్ధ్యాత్మనా వా ప్రకృతేస్స్వభావాత్ ।
కరోమి యద్యత్సకలం పరస్మై నారాయణాయేతి సమర్పయామి ॥

అథ మంగళమ్

శ్రీయఃకాంతాయ కళ్యాణనిధయే నిధయేఽర్థినామ్ ।
శ్రీవేంకటనివాసాయ శ్రీనివాసాయ మంగళమ్ ॥

